

14 ta' Novembru, 1958

Imħallfin:—

s-S.T.O. Prof. Dr. A.J. Mamo, O.B.E., Q.C., B.A., LL.D.

President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Michele Casha

versus

Edgar Baldassare Naudi

Retratt — Nullità — Danni fil-Fond Irkuprat.

Jekk wiehed jirkupra fond u l-akkwirent jirrivendihulu, u in segwitu l-irkupru u r-rivendizzjoni jiġu dikjarati nulli b'sentenza, b'mod li dak l-akkwirent jerga jieħu l-fond li kien irrivenda, u fil-kors li l-fond kien għand ir-retraent dan għamel xi tiswijiet jew rogħolijiet fih li kienu difeltużi jew eżegwiti hażin, id-domanda tal-akkwirent tal-fond b'ix dak li kien retraent isewwi l-ħsarat li jrrizultaw li saru minnu fil-fond waqt l-pussess tiegħu, tiddependi sostanzjalment minn tliet kwistjonijiet, li l-Qorti għandha teżamina sab'ix jiġi xjoli in-"nodum juris" konness mad-domanda tal-attur; u ċjoè (1) jekk ir-retratt kien sar vessatorjament jew in mala fede, jew b'leggerezza mhux skużabbli; (2) x'kienu r-relazzjonijiet ġuridiċi bejn il-kontendenti fiż-żmien li fih il-fond kien f'idejn il-konvenut u dan għamel ix-rogħolijiet fih; (3) u l-effett seta' kellu fuq dawn ir-relazzjonijiet il-ġudikat li ddikjara null ir-retratt u nulla r-rivendizzjoni.

Kwantu għall-ewwel kwistjoni, hu intuwitiv illi, jekk l-irkupru sar in mala fede jew vessatorjament, jew b'leggerezza mhux skużabbli, allura, kwante volte tkun fondata l-allegazzjoni ta' negligenza tal-konvenut retraent fi-eżekuzzjoni ta' dawk ix-rogħolijiet, tqum il-kwistjoni jekk hemmx in-"nexus" ġuridiku ta' responsabilità għad-danni akwiljani; infatti, f'każ simili jkun irid jiġi eżaminat jekk il-konvenut ikunx responsabbli għall-konsegwenzi kollha ta' dik l-illieċjità in'zjali. Imma jekk ma jirrizultax li r-retratt għe eżerċitat vessatorjament, ma jkunx hemm da parti tar-retraent konvenut dik ir-responsabilità inizjali ta' indoli akwiljana,

Dwar it-tieni kwistjoni, hu prinċipju elementari li bl-eżerċizzju tal-irkupru u bir-rivendizzjoni konsegwenzjali, ir-retraent jidhol minflok il-kumpratur oriġinali, li jtaqies "ac si nunquam emisset"; u għalhekk, salvi l-obliġazzjonijiet ta' ċerti rimborzi u ta' ċerti kontijiet preskritti mill-ligi f'każ ta' retratt, ebda rapporti ġuridici oħra. Li b'ri mod kienu jistgħu jillimitaw lill-konvenut retraent f'dak li kien dritt tiegħu li jagħmel "uti dominus" tal-fond irkuprat, ma kien hemm bejn il-kontendenti. U lanqas tista' tigi akkompata xi responsabilità in bażi għall-kwazi-kuntratt tan-"negotiorum gestio." Per konsegwenzja, ebda responsabilità tar-retraent vis-a-vis l-akkwirent oriġinali ma seta' kien hemm lanqas f'dan l-istadju.

A rigward tat-tielet kwistjoni, kieku si trattava ta' nullità assoluta vera u proprja, f'sens ta' inezistenza, forsi kien ikun hemm lok għall-konsiderazzjoni tal-pont involut f'din it-tielet kwistjoni; imma hu ċar li hawn si tratta ta' invalidità li għaliha kien hemm bżonn tal-intervent tat-tr' dunal b'ez tigi addertata l-eżistenza jew inezistenza tat-titolu tar-retratt u b'ez jigi addertat jekk l-iżball tal-ligi k'enx il-kawża unika u prinċipali. Għalhekk, il-pożizzjoni kreata bl-irkupru u bir-rivendizzjoni baqgħet s'reħa sakemm ma gewx dikjarati nulli; u sakemm att ma jigi annullat, jeżisti u jipproduci l-effetti kollha tiegħu daqs li kieku kien pjenament validu.

Għalhekk, almeno in bażi għad-ċittazzjoni kif inkwadrata, ma jidherx li hemm mill-purt tar-retraent vjolazzjoni ta' xi obligu ġuridiku li hu kellu versu l-akkwirent, s'ja kontrattwalment s'ja extra-kontrattwalment; u fit-termini tad-domanda kif konċepita, ma hux komptu tal-Qorti li teżamina jekk talvolta lill-akkwirent li jerga tiegħu l-fond irkuprat kontra tiegħu jikkompetizzzi dritt "utendo juribus" tar-retraent vis-a-vis l-persuna li r-retraent ikun qabhad b'ez jagħmillu dawk ix-xogħolijiet, salva kull konsiderazzjoni u eżċezzjoni oħra, u kull kontestazzjoni tal-interessati.

Il-Qorti:— Rat ie-ċittazzjoni quddiem il-Prim'Awla tal-Qorti Civili tal-Maestà Tagħha r-Regina, li biha l-attur,

wara li ppremetta illi in segwitu ghas-sentenza moghtija minn din il-Qorti fis-16 ta' Ottubru 1950, fil-kawża fl-istess ismijiet premessi, il-konvenut irrilaxxja lill-attur il-fondi numru 11 u 14 ta' Alley II, Prince Albert Street, Albert Town, Marsa, li hu kien irkupra minn għand il-konvenut; illi waqt li kienu fil-poter tiegħu l-konvenut kien irrikostitruwixxa dawn iż-żewġ fondi bil-flus tal-War Damage Commission; illi dak ix-xogħol ma gie x maħdum skond is-sengħa, jew ġew impjegati fih xi materjali ħżiena, jew minħabba xi raġuni oħra, dovuta għan-negliġenza tal-konvenut jew tad-dipendenti tiegħu, is-soqfa u t-travi tal-istess fondi ġew konsenjati lill-attur fi stat hażin u b'minaccja ta' rovina; u illi, xi xhur ilu, l-attur qala' s-soqfa tan-numru 11 u biddel il-konformazzjoni tal-post, iżda ma setgħax jagħmel użu mit-travi kollha li kien hemm, peress li kienu msewwsa; u illi fil-fond nru. 14 it-travi qed iżommu f'pothom biss għax ippuntellati sewwa, però jistgħu minn mument għall-iehor iċċedu s-soqfa; prevja d-dikjarazzjoni illi l-konvenut huwa responsabbli għall-ħsara u perikolu eżistenti fil-fondi premessi; talab li l-konvenut (1) jiġi kundannat jirripara l-ħsara eżistenti fis-soqfa tal-fond numru 14 f'Alley II, Prince Albert Street, Marsa, taħt id-direzzjoni ta' perit nominand u fi żmien perentorju li jiġi fissat minn din il-Qorti; (2) li in difett l-attur jiġi awtorizzat jagħmel l-istess xogħol u spejjeż tal-konvenut; (3) li jiġi likwidat il-valur tal-materjal, ossija tat-travi, li l-attur tilef mill-fond numru 11 fl-istess trieq, b'titolu ta' danni, billi ma setgħax jagħmel użu minnhom meta mmodifika l-istess fond; (4) u li l-konvenut jiġi kundannat iħallas lill-attur l-ammont hekk likwidat, okkorrendo bl-opra ta' perit. Bl-ispejjeż kontra l-konvenut;

Rat in-nota tal-eċċezzjonijiet tal-konvenut, li biha ssottometta l-infondatezza tad-domanda fid-dritt u fil-fatt; il-konvenut. infatti, ma għamelx haġ'ohra ħlief ordna t-tiswijiet tal-ħsara kaġunata mill-gwerra, u bħala proprjetarju tal-fond ma kellux ebda obligu jagħmel riprazzjonijiet oħra u sostituzzjoni ta' travi talvolta qodma u li ma kellhomx ħsara tal-gwerra;

Rat is-sentenza ta' dik il-Qorti tad-9 ta' Mejju 1958, li biha laqgħet l-ewwel talba tal-attur, billi kkundannat

lill-konvenut jagħmel ix-xogħolijiet deskritti u suggeriti mill-perit ġudizzjarju fit-tieni paragrafu tal-konklużjoni tiegħu, u dan fi żmien xahar, prorogabbli għal ġusta kawża, taħt id-direzzjoni tal-istess perit, għal dan l-iskop espressament inkarigat; u jekk jonqos, laqgħet it-tieni talba, billi awtorizzat lill-attur jagħmel a spejjeż tal-konvenut ix-xogħolijiet fuq riferiti, taħt id-direzzjoni tal-istess perit; u laqgħet it-tielet talba, billi llikwidat il-valur tat-travi fis-somma ta' £5, jiġifieri £2. 10. 0d kull wiehed; u laqgħet ir-raba' talba, billi kkundannat lill-konvenut iħallas lill-attur is-somma ta' £5, ekwivalenti għall-valur taż-żewġ-travi fuq imsemmija; l-ispejjeż jithallsu mill-konvenut, li favur tiegħu qegħeda ssir riżerva ta' drittijiet, jekk u skond il-ligi; billi dik il-Qorti kkunsidrat;

Ikkunsidrat;

Illi l-perit ġudizzjarju, fl-imsemmija relazzjoni tiegħu, gie għall-konklużjoni (1) illi l-pretensjoni tal-attur hija fondata; (2) illi, sabiex tiġi riparata l-ħsara ndikata fl-ewwel domanda taċ-ċitazzjoni, jeħtieġ li jinqalgħu x-xoroq minn fuq it-travi li tqegħdu, tal-kwalità "Silvestre" jew "Pinus Laricio", jitqegħdu travi oħra tajbin tal-injam, jergħu jitqegħdu l-istess xoroq, u jsir bejt tajjeb fuqhom; (3) u illi, għall-fini tat-tielet domanda, il-prezz tal-injam li l-attur qala' billi kienu fi stat perikoluż, u li jinsabu depożitati fil-post, huwa ta' £5 l-wiehed, valutazzjoni modifikata mill-perit fix-xhieda tiegħu fol. 46;

Illi l-attur, kif ġa ntqal, irrimetta ruħu għall-konklużjonijiet peritali; iżda l-konvenut baqa' jinsisti fl-eċċezzjoni ġa minnu mogħtija (fol. 6), u fid-dibattitu orali ssottometta illi x-xogħol għamlu l-appaltatur Angelo Mangion, imsejjaħ fil-kawża, u għalhekk ir-riparazzjonijiet għandhom isiru minnu, u mhux mill-konvenut;

Illi, kwantu għall-ewwel eċċezzjoni, irriżulta mill-perizja ġudizzjarja illi x-xogħol sar hażin u jeħtieġ li jsiru xi tiswijiet, u għalhekk ma jistgħax ikollha mportanza natura tax-xogħlijiet li saru;

Illi, dwar l-eċċezzjoni l-oħra, ma hemmx kuntrast li l-appaltatur tax-xogħol, Angelo Mangion, qabdu l-konvenut, u kwindi l-attur ma għandux rapporti ġuridiċi miegħu. Veru li l-appaltatur ġie msejjaħ fil-kawża; iżda dan sar fuq talba tal-konvenut, u sabiex il-kontestazzjoni ssir anki fil-konfront tiegħu; imma b'dan ir-responsabilità tal-konvenut quddiem l-attur ma tiddletx. Din il-konsiderazzjoni takkwista iżjed forza meta wiehed jirrifletti illi l-konvenut kien approva u aċċetta x-xogħol ta' Mangion, li tiegħu thallas ukoll, u għalhekk, b'din l-approvazzjoni, salvi każi eċċezzjonali, huwa ġie llibera lil Mangion (arg. art. 1730 u 1731 Kod. Civ.), u ha fuqu r-riskju u r-responsabilità ta' dak ix-xogħol (Kollez. XXIX-II-1129). Ma jistgħax jingħad illi d-difett fix-xogħol ma kienx apparenti, għaliex il-liġi ma tagħmel ebda distinzjoni (Ricci, Diritto Civile, Vol. VIII, §233; u Vitalevi, Appalti di Opere e Lavori, Digesto Italiano, §142). Veru li jista' jkun każ ta' dolo jew frode da parti tal-appaltatur; imma din mhix is-sede proprja li fiha jiġi diskuss dak il-każ, u kwindi sejra ssir favur il-konvenut riżerva ta' drittijiet, "si et quatenus";

Rat fol. 51 in-nota, li biha l-konvenut appella mis-sentenza fuq imsemmija, u fol. 52 il-petizzjoni tiegħu, li biha talab li dik is-sentenza tiġi revokata, u li t-talbiet jiġu miċhuda; bl-ispejjeż taż-żewġ istanzi kontra l-attur;

Omissis;

· Ikkunsidrat;

Brevement, il-fatti li minnhom originat il-"quaestio juris" li għandha tirriżolvi l-Qorti, huma dawn. Il-konvenut odjern kien irkupra mill-poter tal-attur, b'titolu ta' konsangwineità, numru ta' fondi; liema rkupru ġie in segwitu ristrett għall-fondi msemmijin fl-att taċ-ċitazzjoni odjern. Ta' dawn il-fondi saret ir-rivendizzjoni. Bis-sentenza li għaliha saret riferenza fiċ-ċitazzjoni, l-irkupru u r-rivendizzjoni ġew dikjarati nulli u invalidi, u għalhekk l-attur odjern irripreda l-istess fondi. Issa l-attur qiegħed jallega li, waqt li l-fondi kienu f'idejn il-konvenut, dan għamel xi xogħol strutturali fihom bi flus tal-War Damage

Commission, liema xogħol l-attur jgħid li sar hażin għal raġunijiet imputabbli lill-konvenut; u fuq din il-bażi hu fformula d-domanda tal-lum;

Ikkunsidrat;

Il-kwistjonijiet li għandha teżamina din il-Qorti sabiex jiġi xjolt in-“nodum juris” huma sostanzjalment dawn:— (1) Jekk l-irkupru sarx vessatorjament jew in mala fede, jew b'leggerezza mhux skużabbli; (2) x'kienu r-relazzjonijiet ġuridici bejn il-kontendenti fis-zmien li fih il-fondi kienu fil-poter tal-konvenut u dan għamel ix-xogħol fihom; (3) x'effett seta' kellu fuq dawn ir-relazzjonijiet il-gudikat li ddikjara null l-irkupru u nulla r-rivendizzjoni;

Ikkunsidrat, dwar l-ewwel kwistjoni;

Hu intuwittiv li, jekk l-irkupru sar in mala fede jew vessatorjament, jew b'leggerezza mhux skużabbli, allura, kwante volte tkun fondata l-allegazzjoni ta' negligenza tal-konvenut fl-eżekuzzjoni ta' dawk ix-xogħolijiet, tqum il-kwistjoni jekk hemmx in-“nexus” ġuridiku ta' responsabilità għad-danni aqwiljani. Infatti, f'każ simili, ikun irid jiġi eżaminat jekk il-konvenut ikunx responsabbli għall-konsegwenzi kollha ta' dik l-illieċjità inizjali;

Din il-Qorti, fis-sentenza tagħha fil-kawża “Muglietti et. vs. Dr. Bezzina”, tad-29 ta' Jannar 1926 (Vol. XXVI-I-405), qalet hekk:— “..... non è in colpa chi, credendo in buona fede di possedere un diritto, ne chiede al tribunale il riconoscimento, sebbene non vi riesca. Perchè si verifici in simili casi la colpa, occorre che la pretesione si riveli priva di qualsiasi fondamento nel fatto e nel diritto, per cui il giudizio si dimostri vessatorio. Ma un fallace apprezzamento dei fatti posto a base dell'istanza e delle conseguenze giuridiche che ne derivano, non è sufficiente a legittimare una domanda per danni da parte del vincitore nella lite”;

Dik is-sentenza komplet, imbghad, issemmi l-mala fede u l-vessatorjetà bħala motivi ta' responsabilità akwiljana, u cċitat il-ġurisprudenza preċedenti in propożitu;

Is-sentenza issa citata ikkonfermat dik tal-primanza, fejn kien gie spjegat li l-prinċipju tar-responsabilità akwiljana japplika wkoll "ai danni cagionati con una lite, perchè anche questi rientrano sotto l'aspetto della lesione dei diritti del privato, del genere di quelli derivanti dalla colpa aquiliana"; u kompliet tghid li, barra l-fatt stess, jehtieg li jkun hemm "la colpa, la inescusabile leggerezza" (p. 408);

Fis-sentenza, ukoll ta din il-Qorti, riportata fil-Vol. XXXII-I-72, u aktar preċiżament fil-gurisprudenza estera fiha citata, jintużaw, a propożitu tar-responsabilità akwiljana, il-kliem "la male fede" (ara wkoll Giorgi, Teor. Obb. Vol. V, p. 241., noti), "la temerarietà", u "imprudenza grave";

Issa, jekk wiehed jeżamina ċ-ċitazzjoni tal-kawża li għaliha hemm riferenza fiċ-ċitazzjoni tal-lum, ċjoè, dik fl-istess ismijiet deċiża mill-Prim'Awla fis-16 ta' Ottubru 1950, isib li l-attur kien preċiżament qiegħed jinkolpa lill-konvenut li eżerċita l-irkupru in mala fede, ċjoè b'konjizzjoni shieħa tal-insussistenza tat-titoli minnu vantati ("ipsis verbis"). Izda, mill-parti razzjonali ta' dik is-sentenza, jirriżulta li ma kienx affattu l-każ tal-mala fede; u infatti jingħad fil-kors tal-motivazzjoni:—

"Illi, barra minn dawn il-fattijiet ta' indoli ġenerali, jirriżultaw mil-provi dawn il-fattijiet ta' indoli partikulari, ċjoè:—..... (4) li l-konvenut kien ċert mid-dritt tiegħu li jista' jirkupra, u li fuq dan id-dritt qatt ma qamet kwistjoni bejn il-kontendenti, li jgħidu li t-tnejn ġew jafu li ma kienx jeżisti dak id-dritt wara li għamlu l-konvenzjoni msemmija fl-attijiet, għalkemm kienu jafu li Eleonora Fenech kienet biss tifa natura'li ta' Alfredo Fenech.....";

U b'riferenza għall-konvenzjoni li fiha l-konvenut ir-restringa l-irkupru għal xi fondi biss, dik il-Qorti qalet:—

"..... u li b'dan l-intendiment, mhux għax huwa ma kienx allura soġġettivament ċert mid-dritt tiegħu li jirkupra, huwa għamel dak li għamel";

U fid-dispożittiv il-ġudikant qagħad attent li jgħid li r-retratt kien qed jiġi dikjarat null minhabba difett tat-titolu, u r-rivendizzjoni kienet qeghedha tiġi dikjarata nulla minhabba żball ta' dritt, u li f'dak is-sens biss ("ipsis verbis") kienet qegħdha tipprovdi fuq id-domandi";

Għalhekk, ma kienx hemm da parti tal-konvenut din ir-responsabilità inizjali ta' indoli akwiljana;

Ikkunsidrat, dwar it-tieni kwistjoni;

Hu prinċipju elementari li bl-eżerċizzju tal-irkupru u bir-rivendizzjoni konsegwenzjali, ir-retraent jidhol min-flok il-kumpratur originali, li jitqies "ac si nunquam emisset" (Vol. X, p. 407, u sentenzi oħra). Għalhekk, salvi l-obligazzjonijiet ta' ċerti rimborzi u ta' ċerti kontegġi preskritti mill-liġi f'każ ta' retratt, ebda rapporti ġuridici oħra, li b'xi mod kienu jistgħu jillimitaw lill-konvenut retraent f'dak li kien dritt tiegħu li jagħmel "uti dominus" tal-fondi rkuprati, ma kien hemm bejn il-kontendenti f'dan il-perijodu. Dan ma kienx il-każ ta' proprjetarju riżolubbli, jew ta' proprjetarju li kien jaf bl-imminenza tar-riżoluzzjoni tat-titolu tiegħu; f'liema każijiet jidhlu konsiderazzjonijiet oħra; imma, invece, il-konvenut kien, "rebus sic stantibus", ġustifikat jahseb li hu kien sid irrevokabbli tal-fondi "de quibus". Per konsegwenza, lanqas tista tiġi akkampata xi responsabilità in bażi għall-kważi-kuntratt tan-"negotiorum gestio" (li fit-trattazzjoni ssema wkoll mill-attur, li ma tantx ippreċiża l-azzjoni minnu esperita); għaliex miż-żmien tad-dritt pretorju ruman kien jingħad li kienet saret ġestjoni "alienis negotiis"; u hu risaput li anki fid-dritt modern, fost ir-rekwiziti ta' dan il-kważi-kuntratt, hemm dawk li l-affari trattata tkun ta' hadd ieħor u li l-ġerent ikollu l-ħsieb li jkun qiegħed jittratta affari ta' hadd ieħor bl-intenzjoni li jobligah — rekwiziti totalment mankanti fil-każ preżenti (Giorgi, idem p. 22).

Per konsegwenza, ebda responsabilità tal-konvenut vis-a-vis l-attur ma seta' kien hemm lanqas f'dan l-istadju;

Ikkunsidrat, dwar it-tielet kwistjoni;

Is-sentenza fuq riferita fil-kawża ga vertita bejn il-kontendenti qalet hekk:— “..... tiddikjara null u invalidu r-retratt tal-konvenut u l-istess rivendizzjoni; l-ewwel att ghad-difett ta' titolu, u l-ahhar att minhabba zball ta' dritt”;

Issa, kieku si trattava ta' nullità assoluta vera u propra, f'sens ta' inezistenza, forsi kien ikun hemm lok għall-konsiderazzjoni tal-punt involut f'din it-tielet kwistjoni; imma hu ċar li hawa si tratta ta' invalidità li għaliha kien hemm bżonn tal-intervent tat-tribunal biex tiġi aċċertata l-eżistenza jew inezistenza tat-titolu tar-retratt u biex jiġi aċċertat jekk l-iżball tal-ligi kienx il-kawża unika u prinċipali;

Għalhekk, il-pożizzjoni kreata bi-irkupru u bir-rivendizzjoni baqgħet shieha sakemm ma gewx dikjarati nulli. Jgħid Laurent, Vol. XVIII, p. 414, para. 233:— “Da qui risulta una conseguenza importante. Finchè il contratto non è stato annullato, esiste e produce tutti i suoi effetti, come se fosse pienamente valido”;

Ikkunsidrat;

Għalhekk, almenu fuq il-bażi kif inkwadrata fl-att taċ-ċitazzjoni, ma jidherx li kien hemm mill-parti tal-konvenut vjolazzjoni ta' xi obligu ġuridiku li hu kellu versu l-attur, sija kontrattwalment sija extra-kontrattwalment (Giorgi, ibidem, p. 219, u nota in kalċe no. 2). L-ewwel Qorti qiesha ma daħletx fil-punt tan-“nexus” ta' responsabilità, u donnha assumietu. Ma hux komplitu ta' din il-Qorti li teżamina, fuq ie-ċitazzjoni kif inhi konċepita, jekk talvolta lill-attur jikkompetix xi dritt “utendo juribus” tal-konvenut vis-a-vis il-kjamat in kawża; salva kull konsiderazzjoni u eċċezzjoni oħra, u kull kontestazzjoni tal-interessati;

Għal dawn il-motivi;

Tiddeċidi;

Billi til'qa' l-appell tal-konvenut, tirrevoka s-sentenza

appellata, u tiċċad it-talbiet kif kontenuti fiċ-ċittazzjoni; bl-ispejjeż taż-żewġ istanzi kontra l-attur; salva, "si et quatenus", kull azzjoni oħra tiegħu.
